



ໜັງສືແຈ້ງຂ່າວ, ສະບັບທີ18

ໂຄງການ ພັດທະນາກະສິກໍາສະອາດ

ເດືອນກັນຍາ 2021



ໂຄງການພັດທະນາກະສິກໍາສະອາດ ເປັນການຮ່ວມມືດ້ານເຕັກນິກວິຊາການ ໄລຍະເວລາ 5 ປີ (2017-2022) ຊຶ່ງໄດ້ຮັບທຶນຈາກ ອົງການຮ່ວມມືສາກົນ ປະເທດຍີ່ປຸ່ນ (ໄຈກໍາ) ໂດຍມີ 4 ແຂວງເປົ້າໝາຍພັດທະນາ (ນະຄອນຫຼວງວຽງຈັນ, ຫຼວງຜະບຽງ, ໄຊຍະບູລີ ແລະ ຊຽງຂວາງ). ຈຸດປະສົງ ກໍ່ເພື່ອເປັນການສົ່ງເສີມ ກະສິກໍາສະອາດ ຊຶ່ງກໍ່ຄື ກະສິກໍາອິນຊີ ແລະ ກະສິກໍາທີ່ດີ (GAP) ໂດຍອີງໃສ່ຄວາມຕ້ອງການຂອງຕະຫຼາດ ໃນບັນດາແຂວງເປົ້າໝາຍ.

ວຽກງານກິດຈະກຳ ລ່າສຸດ ຂອງໂຄງການ

1. ຈັດ ການສາທິດຕົວຈິງ ກ່ຽວກັບ ກັບດັກລໍ່ແມງໄມ້: ການເຮັດ ແລະ ຕິດຕັ້ງ “ກັບດັກ ດ້ວຍຄູສີເຫຼືອງ ແລະ ເຈ້ຍກາວເຫຼືອງຕິດແມງໄມ້”

ການສາທິດຕົວຈິງ ກ່ຽວກັບ ການເຮັດ ແລະ ຕິດຕັ້ງ ກັບດັກລໍ່ແມງໄມ້ ດ້ວຍຄູສີເຫຼືອງ ແລະ ເຈ້ຍກາວເຫຼືອງຕິດແມງໄມ້ ໄດ້ຈັດຂຶ້ນ ໃຫ້ແກ່ ພະນັກງານວິຊາການ ຂອງສູນມາດຕະຖານ ກະສິກໍາສະອາດ (CASC) ທີ່ສວນສາທິດ ຂອງສູນ, ໃນວັນພະຫັດ ທີ 9 ກັນຍາ.



ພາບ ວິຊາການ ສູນມາດຕະຖານກະສິກໍາສະອາດ ກໍາລັງຜະລິມວັດຖຸດິບ ຕ່າງໆ ໃສ່ໃນ ‘ຄູສີເຫຼືອງ’

ອຸນນະພູມ ສະເລ່ຍ ຕໍ່າສຸດ ໃນຮອບປີ ທີ່ນະຄອນຫຼວງວຽງຈັນ ແມ່ນ 16-24 ອົງສາ ແລະ ອຸນນະພູມ ສະເລ່ຍ ສູງສຸດ ແມ່ນ 28-34 ອົງສາ. ເນື່ອງຈາກອຸນນະພູມ ທີ່ສູງ ຕະຫຼອດທັງປີ, ຈຶ່ງກາຍເປັນສະພາບແວດລ້ອມທີ່ດີ ສໍາລັບແມງໄມ້ ທີ່ຈະຈະເລີນເຕີບໂຕ. ນອກຈາກນີ້ ຍັງເປັນໄປໄດ້ຍາກ ທີ່ຈະຫຼຸດຄວາມໜາແໜ້ນຂອງປະຊາກອນແມງໄມ້ ໂດຍທໍາມະຊາດ ເນື່ອງຈາກບໍ່ມີພະຍຸໂຕ້ຜຸ່ນພັດຜ່ານ. ຊຶ່ງໃນສະຖານນະການ ເຊັ່ນນີ້ ຄວາມເສຍຫາຍ ທີ່ເກີດຈາກ ແມງໄມ້ ກາຍເປັນບັນຫາສໍາຄັນ ສໍາລັບ ຊາວສວນ ກະສິກໍາອິນຊີ ທີ່ບໍ່ສາມາດນໍາໃຊ້ສານເຄມີ ໃນການປູກຝັກ.

ພາບ ວິຊາການ ສູນມາດຕະຖານກະສິກໍາສະອາດ ພວມຕິດຕັ້ງ ‘ຄູສີເຫຼືອງ’ ໃສ່ໜ້າປູກຝັກ ທີ່ມີພື້ນທີ່ກໍາລັງລະບາດໃສ່ ຕົ້ນໝາກຖົ່ວ



ການນໍາໃຊ້ “ຄູສີເຫຼືອງ” ໃນການເຮັດສາທິດຕົວຈິງ ຄັ້ງນີ້, ເປັນວິທີທີ່ໄດ້ຮັບການແນະນໍາ ໂດຍ ວາລະສານກະສິກໍາ ອິໂຕຊິມາ (JA Itoshima) ຂອງປະເທດຍີ່ປຸ່ນ ແລະ ຍັງໄດ້ຖືກນໍາສະເໜີ ໃນວາລະສານ ‘ເກັນໄດ ໂນກິອຸ’ (Gendai Nogyo) ຊຶ່ງເປັນໜຶ່ງໃນ ວາລະສານ ທີ່ມີຊື່ສຽງ ຂອງຍີ່ປຸ່ນ.

ເນື່ອງຈາກ ຄູສີເຫຼືອງ ຫາຊື່ຍາກ ໃນບ້ານເຮົາ, ສະນັ້ນ ຈຶ່ງພາກັນທາສີເຫຼືອງ ໃສ່ຄູທີ່ຫາຊື່ໄດ້. ກັບດັກແບບນີ້ ເປັນວິທີທີ່ງ່າຍ ພຽງແຕ່ປະສົມ ນົມສົ້ມ, ນໍ້າເຜິ້ງ ແລະ ນໍ້າມັນງາ ໃສ່ກັບນໍ້າ ແລ້ວເທໃສ່ໃນຄູສີເຫຼືອງ ເທົ່ານັ້ນ. ນອກນີ້ ກໍ່ຍັງມີການນໍາສະເໜີ ການໃຊ້ “ເຈ້ຍກາວເຫຼືອງ ຕິດແມງໄມ້” ທີ່ນໍາເຂົ້າ ຈາກ ຫວຽດນາມ, ໃນການສາທິດຕົວຈິງ ຄັ້ງນີ້.



ມີການກວດເບິ່ງປະສິດຖິພາບ ຂອງ ‘ແຜ່ນຕິດແມງໄມ້ສີເຫຼືອງ’ ທີ່ມີຂາຍໃນຮ້ານຄ້າກະສິກໍາ

ການຖອດຖອນບົດຮຽນ ຈາກການເຮັດສາທິດຕົວຈິງ ກ່ຽວກັບເຕັກນິກການປູກຝັງ ຄັ້ງນີ້, ຈະໄດ້ມີການວາງແຜນ ຈັດສາທິດຕົວຈິງໃຫ້ແກ່ ກຸ່ມກະສິກໍາອິນຊີ. ພ້ອມທັງຈັດໃຫ້ມີ ວິດີໂອ ຄູ່ມືດ້ານວິຊາການ ກະສິກໍາອິນຊີ ກະຈາຍອອກສູ່ ຊ່ອງ ຢູທູບ ຂອງສູນມາດຕະຖານ ກະສິກໍາສະອາດ (CASC YouTube channel) ອີກດ້ວຍ.

2. ການດໍາເນີນວຽກງານກິດຈະກຳ ກ່ຽວກັບ ‘ການປັບປຸງ ໂຄງຮ່າງການຈັດຕັ້ງ ແລະ ການບໍລິຫານຈັດການ ກຸ່ມຊາວສວນກະສິກໍາອິນຊີ’

ໃນວັນພຸດ ທີ 25 ສິງຫາ, ໄດ້ມີການຈັດ ກອງປະຊຸມ ກ່ຽວກັບ ‘ການປັບປຸງ ໂຄງຮ່າງການຈັດຕັ້ງ ແລະ ການບໍລິຫານຈັດການ ກຸ່ມຊາວສວນກະສິກໍາອິນຊີ’ ຮ່ວມກັບ ບັນດາອົງການຈັດຕັ້ງ ທີ່ເປັນຄູ່ຮ່ວມງານ, ຊຶ່ງລວມມີ ສູນມາດຕະຖານ ກະສິກໍາສະອາດ (CASC), ພະແນກ ກະສິກໍາ ແລະ ປ່າໄມ້ ນະຄອນຫຼວງ (PAFO) ແລະ ຫ້ອງການ ກະສິກໍາ-ປ່າໄມ້ເມືອງ (DAFO) ທັງ 6 ເມືອງ ຂອງນະຄອນຫຼວງວຽງຈັນ. ຊຶ່ງມີປະເດັນດ້ານການບໍລິຫານຈັດການ ທີ່ກຸ່ມຊາວສວນ ກະສິກໍາອິນຊີ ກໍາລັງພະເຊີນຢູ່ ໄດ້ຖືກນໍາຂຶ້ນມາສົນທະນາປຶກສາຫາລື. ນອກນັ້ນ, ຍັງມີການປຶກສາຫາລື ກ່ຽວກັບແຜນປະຕິບັດການສະເພາະ ລະຫວ່າງ CASC ແລະ PAFO, ໃນວັນພະຫັດ ທີ 16 ກັນຍາ.

ປະເດັນດ້ານການບໍລິຫານຈັດການ ທີ່ໄດ້ປຶກສາຫາລືກັນ ລວມມີ 1) ກຸ່ມ ບໍ່ມີເອກະສານປະກອບ ເພື່ອເປັນ ປະຫວັດການປູກຝັງ, ຊຶ່ງຄວນມີ ການວາງແຜນການປູກຝັງ ແລະ ບັນດາປັດໄຈການຜະລິດກະສິກໍາອິນຊີ ເປັນຕົ້ນແມ່ນ ຜຸ່ນອິນຊີ ແລະ ນໍ້າໝັກສະໝຸນໄຟໄລ່

ແມງໄມ້; 2) ຈຸດກວດກາ ທີ່ບໍ່ຊັດເຈນ ແລະ ລາຍການກວດກາ ທີ່ ຈະຊີ້ໃຫ້ເຫັນເຖິງການປັບປຸງ ໃນລະບົບກວດກາພາຍໃນ (ICS) ທີ່ ໄດ້ດຳເນີນການ ພາຍໃນກຸ່ມ ອີງຕາມ ເອກະສານປະຫວັດການ ປຸກຝັງ. ທັງ ຂໍ້ 1) ແລະ 2) ຕ້ອງມີການປັບປຸງ ເພື່ອອັບເດດ ໃບຢັ້ງຢືນ ກະສິກຳອິນຊີ.



ພາບ ການຈັດ ປະຊຸມຮ່ວມກັນ ລະຫວ່າງ ສູນ ມາດຕະຖານ ກະສິກຳສະອາດ, ພະແນກ ກະສິກຳ ແລະ ປ່າໄມ້ ນະຄອນຫຼວງ ແລະ ຫ້ອງການ ກະສິກຳ-ປ່າໄມ້ ເມືອງ ທັງ 6 ເມືອງ, ຄັ້ງວັນທີ 25 ສິງຫາ.

ບັນດານິຕິບຸກຄົນ ແລະ ບໍລິສັດ ທີ່ມີຈຸດປະສົງ ເພື່ອຂໍ ຫຼື ອັບເດດ ໃບຢັ້ງຢືນ ກະສິກຳອິນຊີ ຕ້ອງຢືນເອກະສານສະເໜີຂໍການຢັ້ງຢືນ ໄປຫາ ພະແນກ ມາດຕະຖານ ຂອງກົມປຸກຝັງ. ເຖິງຢ່າງໃດກໍຕາມ, ຂັ້ນຕອນ ຂໍການຢັ້ງຢືນ ແລະ ວິທີການຂຽນແບບຝອມສະເໜີຂໍ ການຢັ້ງຢືນ ຍັງບໍ່ຊັດເຈນ ແລະ ບໍ່ເປັນທີ່ຮັບຮູ້ ໂດຍທົ່ວເຖິງ. ສິ່ງນີ້ ກາຍເປັນອຸປະສັກ ອັນສຳຄັນ ໃນຂໍເອົາການຢັ້ງຢືນ ແລະ ອັບເດດ ໃບຢັ້ງຢືນ ກະສິກຳອິນຊີ.



ພາບ ການປະຊຸມປຶກສາຫາລື ລະຫວ່າງ ສູນມາດຕະຖານ ກະສິກຳສະອາດ ແລະ ພະ ແນກ ກະສິກຳ ແລະ ປ່າໄມ້ ນະຄອນຫຼວງ, ຄັ້ງວັນທີ 16 ກັນຍາ.

3. ການໃຫ້ຄວາມຊ່ວຍເຫຼືອ ແບບສຸກເສີນ ແກ່ຊາວສວນ ກະສິກຳອິນຊີ ຜູ້ໄດ້ຮັບຄວາມເສຍຫາຍ ຈາກໄພນ້ຳຖ້ວມ ທີ່ ແຂວງໄຊຍະບູລີ

ຊາວສວນກະສິກຳອິນຊີ ຈຳນວນ 23 ຄອບຄົວ ທີ່ແຂວງໄຊຍະບູລີ, ໜຶ່ງໃນແຂວງເປົ້າໝາຍ ຂອງໂຄງການ, ໄດ້ຮັບຜົນກະທົບ ຈາກໄພ ນ້ຳຖ້ວມ ຄັ້ງວັນທີ 14 ມິຖຸນາ 2021. ຄວາມເສຍຫາຍທັງໝົດ ມີ ປະມານ 352 ລ້ານ ກີບ. ທ່າງໂຄງການ ໄດ້ສະໜອງແກ່ນແນວຜັນ ຜັກ 16 ຊະນິດ ໄດ້ແກ່ ກະລ່າດອກ, ຜັກກະລ່າ, ຜັກກາດຂາວ ແລະ ໝາກແຕງ ໃຫ້ແກ່ ຊາວສວນກະສິກຳອິນຊີ ທັງ 23 ຄອບຄົວ ທີ່ໄດ້ ຮັບຜົນກະທົບ ຈາກໄພນ້ຳຖ້ວມ, ເພື່ອເປັນການຊ່ວຍເຫຼືອແບບສຸກ ເສີນຮີບດ່ວນ. ຊຶ່ງມີມູນຄ່າການສະໜັບສະໜູນ ທັງໝົດ

ປະມານ 16 ລ້ານ ກີບ. ໃນວັນຈັນ ທີ 31 ສິງຫາ ກໍ່ໄດ້ມີການ ຈັດພິທີມອບຮັບ ແນວຜັນຜັກຜັກ ທີ່ ພະແນກ ກະສິກຳ ແລະ ປ່າໄມ້ ແຂວງໄຊຍະບູລີ. ທ່ານ ທະວີສິດ ບຸນຍາສຸກ, ໃນນາມ ຂອງໂຄງການ, ທັງເປັນຜູ້ບໍລິຫານໂຄງການ ແລະ ຫົວໜ້າ ສູນ ມາດຕະຖານ ກະສິກຳສະອາດ, ໄດ້ມອບ ແນວຜັນຜັກຜັກ ໃຫ້ແກ່ ສະມາຊິກຊາວສວນ ກະສິກຳອິນຊີ ໃນຄັ້ງນີ້.



ພາບ ພິທີມອບຮັບແນວຜັນ, ຄັ້ງວັນທີ 31 ສິງຫາ.

ສຽງຈາກ ສວນຜັກອິນຊີ

ໃນສະບັບນີ້, ມີການລວບລວມ ຄຳຄິດເຫັນ ຂອງບຸກຄົນສຳຄັນໆ ທີ່ກ່ຽວຂ້ອງກັບ ການສົ່ງເສີມກະສິກຳອິນຊີ ໃນບັນດາແຂວງເປົ້າ ໝາຍ. ພວກເຮົາ ຂໍສະເໜີ ທ່ານ ສິມມິກ ໄຊຍະແສງ ຈາກ ບ້ານ ລ່ອງອຳ, ເມືອງຊຽງເງິນ, ແຂວງຫຼວງພະບາງ

ທ່ານ ສິມມິກ ເລີ່ມຕົ້ນ ການ ປຸກຝັກແບບກະສິກຳອິນຊີ ຢ່າງຈິງຈັງ ໃນປີ 2011, ດ້ວຍເນື້ອທີ່ປຸກຝັງ ພຽງແຕ່ 0,3 ເຮັກຕາ ຊຶ່ງເປັນພື້ນທີ່ ປຸກຝັກອິນຊີ ໃນປະຈຸບັນ, ແຕ່ໃນເມື່ອກ່ອນ ເປັນນາປຸກ ເຂົ້າ. ໃນຕອນເລີ່ມຕົ້ນ ກໍ່ ພົບຄວາມຫຍຸ້ງຍາກ ໃນ ການຫາປ່ອນຂາຍ ຜົນລະປຸກ, ແຕ່ຍ້ອນມີ ຕະຫຼາດ ກະສິກຳອິນຊີ ຈຶ່ງ ເຮັດໃຫ້ ສະຖານະການດີຂຶ້ນ ກວ່າເກົ່າ.



ພາບ ທ່ານ ສິມມິກ ແລະ ຜົນລະຍາ

ໃນລະດູແລ້ງ, ສາມາດສົ່ງຜັກໄດ້ສູງສຸດ 100 ກິໂລ ເປັນຕົ້ນແມ່ນ ໝາກແຕງ, ຫົວກາລິດ, ຜັກສະຫຼັດ ແລະ ໝາກຖົ່ວເບີ. ໃນ ລະດູຝົນ, ປະລິມານຜັກ ທີ່ສົ່ງໄດ້ ຈະຫຼຸດລົງ ຈົນເຖິງ 20 ຫາ 30 ກິໂລ, ຈະມີຜັກກາດຕົນໝີ ແລະ ຜັກຫອມປ້ອມ ເປັນຫຼັກ. ຕາມ ຄຳເຫັນ ຂອງ ທ່ານ ສິມມິກ, ການປຸກຝັກ ພົບກັບຄວາມ ຫຍຸ້ງຍາກຫຼາຍ ຖ້າບໍ່ມີເຮືອນຮົ່ມ ເນື່ອງຈາກມີແມງໄມ້ຫຼາຍ ໃນ ລະດູຝົນ ແລະ ການສັງເກດຕິດຕາມ ມື້ຕໍ່ມື້ ມີຄວາມສຳຄັນຫຼາຍ ຕໍ່ການຄວບຄຸມສັດຕູຜິດ.

‘ເຮົາ ພະຍາຍາມປຸກຝັກຜັກ ທີ່ຜູ້ອື່ນບໍ່ປຸກ’. ທີ່ຜ່ານມາ ລາວໄດ້ປຸກ ຫົວກາລິດ ແລະ ຫົວຜັກກາດແດງ (ບິດ-ຮຸດ) ແລະ ໃນຕໍ່ໜ້າ ລາວຕັ້ງໃຈ ຈະປຸກມັນຝະລັ່ງ ແລະ ຫົວຜັກປົວໃຫຍ່.